



হোকার ওইরঙ্গ লৈখিবদা
খোইস্নাম কোবা মীতৈগী মীংদা
মচনুপা তোকিওনা অহল-
লমনশিংদা থা খুইংগী পীরকপা
পেসন য়েঙ্কেকপগা লোয়ননা
নাংখমথাগী অক্লম কহলশিং
খুদোল তমখিবা

হৌজিক্তি অশেংবা লান হায়বদুনি উদৌরিবা

লামায় ২

মীতৈগী পুয়া 'নিঙ্থৌলোল লমপুপা' (নিংথৌরোল লমপুপা)

লামায় ৪

লৌমিশিংগী অরবা উবীরগা লৌপুশিংনা লৌসাল তঙ্খায় লৌবীয়ু : কমিটি

লামায় ৬

(মীয়ান্না পাবীয়ু, নৈনবীয়ু) 'মণিপুরগী লানগী মতাংদা মীয়ামগী রাফম'

লামায় ৯

খাঙবোকী থোকচোম
ইবোমচাগী য়ুমদা সী পি আই
দিষ্টিক্তি কমিটিনা শীন্দুনা
১০৬ শুবা গ্রেট ওক্টোবর
সোসলিষ্ট রেডলুসনগী
নাংশিং খৌরম পাঙথোকপগা
লোয়ননা পেলেট্টাইন মীয়ামদা
সোলিদরিটি উৎখিবা



Vol. 47, Issue No. 225

যুমশংকোপা, মেরাঙ্গী ২৫নি পানবা

অপূনবা লামায় মশীং ১০

HUEIYEN LANPAO

Wednesday, November 08, 2023, Imphal

www.hueiyenlanpao.com

RNI No. 40746/1978

₹ 5.00

মে ওদগী হৌরকখিবা মণিপুরগী তমথীরবা লান খরা নেমথরুরগা উচিদা অমুক হঞ্জিল্লে

কুকি মিলিটেন্টশিংগা মফম ওদা খুং থোকুথ্রে, সিক্যুরিটি ২, নুপী ১ যাওনা ৯ শোক্লে

ইম্ফাল, নবেম্বর ০৭ (এইচএনএস) : মে ওদগী কুকি মিলিটেন্টশিংগা চখরক্লিবা তমথীরবা মীহাং-মীপুদগী লান মতম খরা লক্কক তৌরকবা মতুংদা ওসি তোঙান-তোঙানবা দিষ্টিক্তি অহমগী মফম খরদা অমুক হুয়া লান্দারকপদগী খুল ডাকপশিং যাওনা স্টেট অমসুং সেন্সেল ফোর্সকী পর্সনেলশিংগী মরজা অকনবা মওন্দা খুং থোক্খিবদগী উচিদা অমুক হঞ্জিল্লকখিবাগা ইরায়ননা কাংচুপ চিংখোঙ যাওনা কে সোংলুং, কৌত্রক অমসুং তাইরেনপোকপীগী মফমশিংগী লানফমদা সিক্যুরিটি পর্সনেল ২ অমসুং নুপী ১ যাওনা মীওই ৯ নোংম মরুনা পান্দুনা রিমস অমসুং রাজ মেসিসিটিদা লায়কম্লে।

কাংচুপ চিংখোঙ, কৌত্রক অমসুং তাইরেনপোকপীগী লানফমশিংগা কুকি মিলিটেন্টশিংগা কাংচুপ চিংখোঙ লৈরিবা কে সোংলুং খুলদগী যাওনা মফম কয়াদগী অথবা মখলগী নোংমেশিং শীজিমদুনা লান্দারকখিবদি। এটেক অসিদা মীতৈ খুল ডাক্লিবা খুঞ্জাশিং যাওনা স্টেট অমসুং সেন্সেল ফোর্সশিংগী মায়কৈদগীসু খুং হুন্দুনা নোংমৈ কাংচুপ সিক্যুরিটি পর্সনেল ২, নুপী ১ যাওনা মীওই ৯ শোকখিবনি।

যৌদোক অসি থোক্খিবা মতুং নুংখিলগী পুং ৪.৩০ রোম তারকপদগী হৌরগা নুমিাদং পুং ৭ ফাওবা কৌত্রক মনীং চিংদগী কুকি মিলিটেন্টশিংগা বোম অমসুং নোংমৈ কাপশিল্পনা মখা তানা এটেক তৌরকপদগী অমুকসু হুঞ্জগা খুং থোক্খিবি। মফম অসিদা খুং থোক্খিবা অদু ওসি নোংয়াই যৌরমদাই ফাওবা লেপুনা চখিবি। কুকি মিলিটেন্টশিংগী মায়কৈদগী হুং লাইট শীজিমরকখিবদা নতুনা বোম ৩০ রোম কাপকপগী মনুংদা ২০ শোকখাখিবি। অদু ওইনমক কৌত্রক লানফমদি খুল ডাকপা অমসুং স্টেট ফোর্সশিং শোকপগী পাউফখিদি। অদুগা কুকি মিলিটেন্টশিংগী মায়কৈদা অশোক অপন যাওবগী চপ চাবা খুন্দা-চান্দমশিংসু ফংবা ওমখিদি।

অমরোমদা, ওসি অযুক পুং ৮.৫৫ রোম তারকপদনা ইফাল ইষ্টকী মফৌ দাম



কুকি মিলিটেন্টশিংগা কাপকপা নোংমৈ মরুনা নজলদা পাল্লাবা কাংচুপ চিংখোঙদগী লাইচোম ইবমচানা চোনা খাঙখিবা

পুলিস স্টেশনগী মনুং চনবা মফৌ কুকি খুলদসু খুল ডাক্লিবা মীতৈ খুঞ্জাশিংগা কুকি মিলিটেন্টশিংগী মরজা পুং ১ রোম চুগা খুং থোক্খিবি।

যৌদোক অসিদা জেলনিয়োরশিং অমসুং স্টেট ফোর্সকী মায়কৈদা অশোক অপন যাওবগী পাউ লৈখিদি। অদুর কুকি মিলিটেন্টশিংগী ...মখা লামায় ৩ কলম ১

শোক্কা মীওইশিং

রিমসতা লায়কখিবা :- (১) মুহম্ম বসন্ত (৩৫) অপোকপা এম কেসো, ময়াং লাংজিং সোরোক মপাল (ডি এফ), য়েং থংবা খুকউনা নোংমৈ মরুনা পানবা (২) নাওরুমা কিম (৩০) অপোকপা এন তিকেন, ময়াং ইফাল (দি আই জি রেঞ্জ-১গী এজেন্ট), লুকখম অমসুং ওই থংবা লেংজুদা নোংমৈ মরুনা পানবা (৩) মুহম্ম অমরজিং (৪২), কাইরং, য়েং থংবা ফেলদা নোংমৈ মরুনা পানবা (৪) লাইতোজুম থাদাল মৈতৈ (২৪) অপোকপা লৈখিবদা এল জুগেশ্বর মৈতৈ, লৈমখোং, থংবাজা নোংমৈ মরুনা পানবদগী আই সী য়ুদা লায়কম্বা (৫) লাইশ্রম প্রেমচন্দ (৪৩) অপোকপা লৈখিবদা এল বাবুখোম, নগ্নোল চিংমাংদগী হৌজিক্স খুইহি কোংপাল লাইশ্রম লৈকায়দা লৈবা, ওই থংবা খোঙা নোংমৈ মরুনা পানবা (৬) লাইচোম ইবমচা (৩৯) কাংচুপ চিংখোঙ, নঙ্গদল নোংমৈ মরুনা পানবদগী আই সী য়ুদা লায়কম্বা (৭) সোরোকখাইবম সরঞ্জিং এলিয়জ বোইচ (৩৪) অপোকপা এস ধনঞ্জয় মৌইয়াংখোম লোজ্ঞওং, য়েং থংবা খুকউনা নোংমৈ মরুনা পানবা, রাজ মেসিসিটিদা লায়কম্বা (৮) খুইহি কোংপাল চিংখোঙবম লৈকায়দগী য়ুদাকপম সোমোরোজিং (৪৩), ওই থংবা খোঙা নোংমৈ মরু ২ পানবা অমসুং লৈকয় অসিমজুগী খুইজিম ননাও (৩৮) অপোকপা কে এচ রঞ্জিং, য়েং থংবা খুকউ মখাদা নোংমৈ মরুনা পানবনি।

বোলোরোদা লাকপা নুপী ২ যাওনা মীওই ৫গী মনুংদগী ৪ কাংচুপ চিংখোঙা মোব অমগী খুংতা তাংথ্রে, অশোকপা ১ দিমাপুরদা লায়কমরি : পুলিস

ইম্ফাল, নবেম্বর ০৭ (এইচএনএস) : পুলিস কন্ট্রোল রুমগী চেবোলা অমনা হায়বদা ওসি বোলোরো জীপ অমদা চুড়াচান্দপুরদগী কুকি ফুরলকী নুপী অনী যাওনা মীওই মজা লৈমখোং তানা লাকখিবগী লম্বীদা কাংচুপ চিংখোঙা মীয়ামগী মোব অমগা মুক্করকপদগী মখোয় মজুগী মনুংদগী মরি মোব অদুগী খুংতা তাম্বা মতুংদা মীওই অমা নাছোকখি। মীওইশিং অদুগী মনুংদগী অমা সিক্যুরিটি ফোর্সনা রেজু তৌরগা হেলিকপ্টারনা দিমাপুরদা পুদুনা লায়কম্লে হায়রি। অদু ওইনমক নাছোকখিবা মীওইদু যাওনা পুদা মীওই ৪গী লংলা-লংজিন খঙা ডমদি। সিক্যুরিটি ফোর্সনা মীওই ৪ অসিবু রেজু তৌনবা অকনবা থবক পায়খলে হায়রি।

অমরোমদা, কমিটি ওন ব্রাইবেল য়ুনিটি (কোট) না সোসল মীদিয়াদা ফোডদোরকপা রাফম অমদা মীওই মজা অদু বোলকোট খুলদগী হাওখোলকী মচনুপা মাংলুন হাওকিপ (৬৫), লাইমনাই কুকি ...মখা লামায় ৩ কলম ২

মফম খাঙদ্রিবা অভিনাস অমসুং এন্থোনিগী খৌদোক্তা চেম্বরনি চিংনবা কে আর এ-য়ুগী কাদর ২ ফারে

ইম্ফাল, নবেম্বর ০৭ (এইচএনএস) : থা অসিগী ৫গী অয়ুত্ভা মোটোর সাইকল অমদা তোংমিয়াদুনা সেকমাই রোমদা চংখিবদগী মফম অসি লাছোক্তুনা কাংপোকপী রোমদা

পুলিসনা ফরবা লুনখোঁসে চোংলোই, সাংগোপিন হংসিং

চঙশনিখিবদগী ওসি ফাওবা মফম খাঙদ্রিবা অখাম অরায় লৈকায়দগী মাইবম অভিনাস এলিয়জ খাবা (১৫) অপোকপা এম হেমন্ত অমসুং নিংখোজম এছোনি এলিয়জ তেঙ্গা (১৬) অপোকপা লৈখিবদা এন সুন্দরগী খৌদোক্তা চেম্বরনি হায়দুনা চিংনবা কুকি রেডলুসরির আর্মি - য়ুনাইটেড (কে আর এ-য়ু) গী কাদর অনী ফারে হায়না পুলিস কন্ট্রোল রুমগী চেবোলা অমনা ফোডদোরক্লি।

অতোগা পাউগী লিখুন অমনা হায়বদা, মফম খাঙদ্রিবা নুপামচা অনীগী খৌদোক্তা মরী লৈননা ফরবা কুকি লালহৌলুপ অসিগী কাদরশিং অদুগী মমিং ...মখা লামায় ৩ কলম ৩

এম এল এ, কে রোবিন্দ্রোগী য়ুদা নোংমৈ কাপশিল্পে, জেনিমসকী দিরেক্টরগী য়ুদা নোংমৈ কাপশিল্পগী মায়োক্তা প্রোটেষ্ট তোংথ্রে

ইম্ফাল, নবেম্বর ০৭ (এইচএনএস) : জুয়া নুমিাদং পুং ৯.৫৫ রোম তারকপদা ময়াং ইফাল এ সীগী এম এল এ কোংখাম রোবিন্দ্রোগী ময়াং ইফালদা লৈবা য়ুগী গোটতা শকখঙদমশিংনা নোংমৈ রাউন্ড ৪/৫ রোম কাপশিল্পে। অদু ওইনমক যৌদোক অদুনা মীওই অমত্তা অশোক অপনদি যাওখিদি হায়রি। যৌদোক অসিগী মতাংদা ময়াং ইফাল পুলিসনা কেস অমা লৌখংথ্রে।

অমরোমদা, জুয়া নুমিাদং ককরা অসেম লৈকায়দা লৈবা জেনিমসকী দিরেক্টর প্রোফেসর এল দেবেনগী য়ুগী গোটতা শকখঙদমশিংনা নোংমৈ মরু ১০ রোম কাপশিল্পগী মায়োক্তা ওসি লংখাল কেন্দ্র প্রব কোর্ডিনেটিং কমিটি অমসুং লংখাল কেন্দ্র মৈরা পায়বী কোর্ডিনেটিং কমিটিদা রাফং খোঙজং চঙশিন্দুনা প্রোটেষ্ট তোংথ্রে।

যৌদোক অসিগী মতাংদা প্রোফেসর দেবেননা ফোডদোরকপদা মগী গোটতা নোংমৈ কাপশিল্পে অদুনা মন্যওনুপাগী কার অমা অকায় অতোয় থোক্খমখি। অদু লৈতাংদ্রিবা মতমসিদা অসিগুস্তা মীশি-মীনা থোকপা য়াবা যৌদোকশিং মতুংদা অমুক হুয়া থোক্খমবীগন। হৌজিক পুয়া লৈমিমবগী মতমনি। অমগা অমগা য়েংখীনরগদি য়েঙ্গলনা খুদোংচাবা লৌখিগনি হায়রি।

‘ইমাগী মৈরা’ না গভর্নর উনদুনা লিঙ্কেইঙুই ১সুং হেমজিংকী হকচাং ফংহনবীয়ু, অভিনাস ১সুং এন্থোনি হিংনা ফংহনবীয়ু হায়জথ্রে

ইম্ফাল, নবেম্বর ০৭ (এইচএনএস) : থা অসিগী ২দা থরায় মিয়োল রিমন ব্রিংদগী তেজুকখিবা ইমাশিংনা শেমখিবা অনৌবা লুপ ‘ইমাগী মৈরা’ (ইচাশিংগীদমক) গী কনভিনার থোকচোম সৃজনা লুচিংবা লুপ অসিগী মীহংবিশিং ওসি নুংখিল পুং ৫ তারকপদা রাজ ভবনদা গভর্নর উখিবাগা লোয়ননা তোঙন তোঙনবা দিমাংদ মরি যাওবা চার্ট ওফ দিমাংদ অমা হকখেননা দীশিনত্রে।



দিমাংদশিং অদুগী মনুংদা হৌজিক ফাওবদা লংলা-লংজিন ফংবা ডমদিবা হিজম লিঙ্কেইঙুই অমসুং ফিজম হেমজিংকী হকচাংশিং অথবা লুপ মতমদা লৈখিবদা মইহরোয় অনীগী ইমুং-মনুংগী মীওইশিংনা খুংশিবীয়ু অমসুং থা অসিগী ৫দা সেকমাই লাছোক্তুনা কাংপোকপী লোমদা চঙশিনিখিবদগী মফম খাঙদ্রিবা অখাম অরায় লৈকায়দগী অভিনাস মাইবম অমসুং

নিংখৌজম এছোনিবু হিংনা মখোয়গী ইমুং মনুংদা শিববীয়ু হায়বা যাওরি অদুগা নেননল হায়রেশিংদা মতম পুন্মজা গাড়িশিং স্ট্রী ব্লোদ চংপা ডব্ববগীদমক মতিক চাবা সিক্যুরিটিগী ডাকশেন খৌরায় লৌখংপীয়ু অমসুং তস্পাকী অকোয়বিশিংদা লৈরিবা বফর জেন নংত্রগা সিক্যুরিটি বেরিয়রশিং অসি চিংদেনশিংদা ...মখা লামায় ৩ কলম ৪

মীওই ১ নোংমৈনা কাপুনা হাংললে

ইম্ফাল, নবেম্বর ০৭ (এইচএনএস) : ওসি নুমিাদং পুং ৮ লোম তারকপদা ইফাল হষ্টকী ইরিলবুং পি এসকী মনুং চিল্লনা উচকেন তাখোক মপালগী পুরকশৌবি লাইফমগা নতুনা লৈবা লম্বীগী মফম অমদা শকখঙদবিশিংনা মীওই অমা নোংমৈনা কাপুনা হাংললে হায়রি।

যৌদোক থোক্খিবা মফম অসিগী অকোয়বদা লৈবা মীয়ান্না নোংমৈ মখোলা ৫/৬ লোম তানত্রবা মতুং লম্বী অসিদা চংখোক-চংশিন তৌবা মীওইশিংনা অশিবা হকচাং অদু থেংনরকখিবনি হায়রি। লৈখিবদা মীওই অদু কেমে ফ্লেক্স জেক্টেট অমা লিংলগা জি থোংগাও অমা শেংলম্বী। মহক্কী মমিং অমসুং মখং পুন্মমী। অদু ওইনমক মহাকপু মফম অদুনা পুন্মকগা কাননা করিগীদমক নোংমৈনা কাপুনা হাংললিবদা হায়বা খঙা ডমদি।

শকখঙদবিশিংনা নোংমৈ কাপশিল্পে

ইম্ফাল, নবেম্বর ০৭ (এইচএনএস) : ওসি নুংখিল পুং ৪.১৫ রোম তারকপদা ইফাল ইষ্টকী সৌহিবম লৈকয় মেরি লৈরজ রাইথ এ সীগী বার্দ নম্বর ২২গী পোল্লি স্টেশন ১৫/৩৯ অমসুং ১৫/৪০গী মীয়ামদা য়েয়নবা চেঙ পুরকপা ত্রক অমদা শকখঙদবিশিংনা নোংমৈ মরু খরা কাপশিল্পগা ত্রক অসিগী জি তেঙ্গ কৌবা মস্ত্রিপদগী দ্রাইভর অমগী মোবাইল ফোনসু মুদুনা পুশ্রে হায়রি।

‘করপসন’ গী থবক-খৌওং পুন্মক্কী ঙ-পাউ পীবিরকউ

‘করপসন’ (শেঞ্জা-থুমজা) গী থবক-খৌওং পুন্মক্কী ঙ-পাউশিং হুইয়েন লানপাউদা পীবিরকউ। প্রিভাল রিভেসেল অমসুং হুইফাল ব্রোরগী যৌদং মচা অমা লৌজবা ওইনা নমথাক অমসুং তাং-পাং তৌবা খৌওংশিংগী মরীক চুয়া রিপোর্ট মীয়ামদা ফোডদোকগনি। পাউ ১সুং মরী লৈনবা ইভিদেলশিং পীবিরক পশিংগী মমিং-মখা চেকশিকা থমজগনি।

ইইয়েন লানপাউ, মোবাইল ফোন নম্বর - ৭৬২৯৮৫৪০২৩

গ্যাসকী পাউ লমায় ওদা

HL Poll

Q : Khaminaba yaodabanina tha taruk hellakaba Manipur! Lan makha tana henna kansinna chatharakani haibada aranba wapham oigadra?

POLL CLOSES AT MIDNIGHT

Yes No

Vote thadanabagidamak www.hueiyenlanpao.com da Visit toubiyu

NGARANG G RESULT

Q : Lamsangli Akham awang leikaidagi Avinash amasung Anthonyu Linthoingambi amasung Hemanjitki laibak tagadounbra?

Yes 100% No 0%

অস! লৌহিরেহে!

- মৌই মপা ওক শিরে।

- ঈইং চাচা ঈইং চোং।

- তুরেলনা থাদরসি।

- ওপুংসং উত্তরগেই।

অভিনাস অমসুং এন্থোনিবু মীওইবগী মীনুংশি য়েংলগা থাদোকপীরকউ : সেকমাইগী লুপশিং

ইম্ফাল-দিমাপুর লম্বীদা
অরাং পাংনা চংপগী
তঙাইফদবা লৈরবা
অমদি লম্বীং-ভুইং
খঙদবগী চিংনবা লৈরবদি
সেকমাইগী মীওইশিং
অমসুং লুপশিংদা রাহং-
পাউং তৌরগা চংপীয়ু



ইফাল, নবেম্বর ০৭ (এইচএনএস) : থা অসিগী ৫দা অরায় সেকমাইনা পাঙথোকপা মীফম অমা শরুক যাবা চংখিবা চহী নৌরিবা ভোলটিয়র নুপামচা অনীনা গাড়ী মচা অমদা কংলাতোংবদগী কাংপোকপীরোমদা লানশিনত্রে হায়বগী সী সী সিডি ফুটজদা ভাইরেল চংলক্লিবা অমসুং সেকমাই অমসুং কংলাতোংবী এরিয়াগী মীয়ান্না মখোয় অনীবু থিবদা

ফংদনা লৈরক্লিবা অসিগী মতাংদা ওসি কোর্ডিনেটিং কমিটি, সেকমাই-কংলাতোংবী কনবা লুপ অমসুং অরায় সেকমাই কনবা নুপী লুপ (অরায় সেকমাই) না পুন্মা শীন্দুনা মখোয় অনীবু মীওইবগী মীনুংশি য়েংলগা থাদোকপীরকউ হায়না আপীল তৌরদুনা রাফং খোঙজং চঙশিনত্রে।

ওসি চঙশিনিখিবা খোঙজং ...মখা লামায় ৩ কলম ৪

মীচমদা নতুনা লৈঙাক্তা ফাওবা শীংনরক্লবদা মখোয়গী মথক্তা এক্সন লৌখংপা ওমদবা হায়বসি অটৌবা রাহং অমা ওইরি-১

হকথেনবা পাউদম ইভোরোক চিংমাংগী খুঞ্জাশিং

ইম্ফাল, ওক্টোবর ০৭ (এইচএনএস) : থা তরুক হেঞ্জিল্লক্লিবা লান অসি ইন্দিয়া অমদি মণিপুর লেঙাক্তা ওসি ফাওবা লৌহিশ দবনা লমদম অসিগী মীয়ান্না অরায় কীভম অমদা থখিবিবা অসি ইন্দিয়াগী সিটিজেন অমা ওইনা য়ান্না নুংঙাইতবা ফাওই। ওসিসু চিনা কুকি নার্কো টেরিটরিংনা লেগা লৈতনা লান্দারক্লিবা অসিদা অদুক ভূমিমা য়েংদুনা লৈরিবা অসি করিগীনো হায়না মীয়ান্না তোয়না হননরিবা রাহং এথোয়সু হংনিংই হায়না খুবখলগী রিলিফ কেম্পতা লৈরিবা ইভোরোক চিংমাংগী খুঞ্জাশিংনা ফোডদোরক্লি। ইভোরোক চিংমাং অমদি অকোয়বদা লৈরিবা মীতৈ খুলশিং অমসুং কুকি খুলগী অহল-লমনশিংগা বারী শানদুনা চুয়াদপ্পুরনা ঈয়াং থোকপা হৌতুবসু মতম খরা অদুক পুয়া লৈমিমরশী। অদুর ইখঙ খঙহৌদনা চহী অসিগী হৌখিবা মে ২৯দা চিন কুকি নার্কো টেরিটরিংনা য়ুম মৈ থাবা হৌরকখি।



মসিদা ঝাইদগী ওক্লিবদি ঈয়াং থোক্কনি হায়না চিংনবা মফমশিংদা ডাক শেল্লিবা সীক্যুরিটি পার্সনশিংনা ইভোরোক চিংমাংগী খুঞ্জাশিংগা লোয়ননা বারী শানদুনা লৈখি। অদুর সীক্যুরিটি পার্সনশিং অদুনা খুলা অদুদগী হেক চংখিবগা মৈ থাবা হৌরকখি। মতাং অসিদা হায়জনিংবা রাফমদি ইভোরোক খুলদা লৈরিবা খুঞ্জাশিং অদুনা খুল ডাক্তুনা লৈরিবা অমদি

চংতুনা লৈবা মরন্না কুকিশিংনা চঙলক্লুনা মৈ থাবা ওগ্নোইদবা মরননা সীক্যুরিটি পার্সনশিংগা হায়া পাউ ফাওনরগা খুল অসিদা খুন্দারিবা খুঞ্জাশিংবু কৌশিন্দুনা পুন্মা লৈরিঙৈ মতমদা নখোয়না মীতৈশিংগী য়ুমদা চঙশিন্দুনা য়ুম মৈ থাবা হৌরো হায়বনচিবা রাফমশিং তাল্লরগা তৌরকপা হায়বগী অটৌবা চিংনবা কয়া লৈ। মসিগী মরম কয়া অমা লেজ্রে। সীক্যুরিটি পার্সনশিং অদু হেক চংখিবগা য়ুম মৈ থাবা হৌরকপদা নতুনা য়ুমদা লৈবা পোংচৈ ফাওবা পুং খরা অদুগী মনুংদা হোস্দোকপা ফাওবা যাওমখি। কুকিশিং অদুনা য়ুম মৈ থাবা হৌরকপা অদুনা মীতৈশিংনা কনবা চঙনবা হোংনখিবদা নোংমৈ কাপশিল্পকখি। নোংমৈ কাপশিল্পকপা অদুনা মরম ওইরগা মীতৈশিংনা চঙশিন্দুনা মশাগী য়ুমশিং অদু কনবা ওগ্নখিদি।

য়ুম মৈ থারগা কুকিশিং অদু চেনেত্রে হায়বা খঙলকপদগী ইভোরোক খুলগী খুঞ্জা খরনা ভূমিমা গী-মগী য়ুমদা চঙুনা য়েংলুবা মতমদা য়ুম অদু মৈনা তুগা চাংকুবসু গী বোরা নিম্ফুরোম থল্লয়া মফমশিং অদুনা কৌ চাকখিবগী মমি অমত্তা উতা ফংবা ডমখিদি। অদুনা তাকপদি য়ুমদা ...মখা লামায় ৩ কলম ১

নুপামচা অনীগী লংলা-লংজিন লৈঙাক্তা অথুবা মতমদা পুথোক্কদবনি : মইহরোয় লুপ ৬

ইফাল, নবেম্বর ০৭ (এইচএনএস) :

লমদমসিগী মীচম-মীয়াম অমদি মইহরোয়শিংগী

মথক্তা টেরিজম চখুদুনা মণিপুরদা থোক্খিল্লিবা

যৌদোকশিংগী মরু ওইবা হৌরকম্বা ওইহুইবা 'সু'

গী কুকি মিলিটেট প্রেশিংবু মণিপুরগী লৈমায়দগী

মরু ফুগা মাঙহুইদিবা ফাওবা লমদমসিদা ওগ্নু

লৈতাবা পুরকপা ওগ্নোই হায়না এম এস এফ,

সোম, কে এস এ, সুক অমসুং এইমসনচিবা

মইহরোয় লুপ ৬না পুয়া থোরকপা চেবোলা অমনা

ফোডদোরক্লি।

চেবোলা অসিদা হায়, টেরিজম চখিবিবা কুকি

মিলিটেট প্রেশিংগা ওপরেট তৌরিবা মফমশিংদা

অথবা ওপরেসন চখুদুনা মখোয়বু তকথোকপগা

ল